



محدث فتویٰ
ISLAMIC RESEARCH COUNCIL

و علیکم السلام ورحمہ اللہ وبرکاتہ

زید کہتا ہے کہ نجیایا رزق مخلوقات کی اللہ تعالیٰ نے رسول اللہ ﷺ کے تفویض کردی ہیں، جس کو جتنا چاہیں دیں، عمر واس کے خلاف ہے، وہ کہتا ہے کہ یہ بات بالکل غلط ہے، کسی کو ایک ذرہ بھرا اختیار نہیں دیا، سب کچھ اللہ واحد لا شریک لہ کے قبضہ میں ہے، جس کو جو چاہے دلوے نہ چاہے نہ دے، ان دونوں میں کون سچا ہے۔

سوال دوم:

روح مبارک ﷺ کی سب گھروں اور مقاموں میں گشت اور دورہ کرتی ہے، آیا یہ بات صحیح ہے یا غلط۔

الجواب بعون الوهاب بشرط صحة السؤال

و علیکم السلام ورحمہ اللہ وبرکاتہ

الحمد للہ، والصلوة والسلام علی رسول اللہ، أما بعد!

رزق مخلوقات کی نجیایا آنحضرت ﷺ کے سپرد ہونے کی بات ہے کہ اس امر میں زید کا قول بالکل غلط ہے۔ زید مذکور نے یا قرآن و حدیث کو دیکھا سنا نہ ہوگا یا جان لیو سمجھ کر ہٹ دھرمی کرتا ہے۔ قرآن و حدیث نے تو بڑے زور سے اس بات کی تردید کر دی ہے۔ فرمایا اللہ تعالیٰ نے سورہ ہود کے پہلے رکوع میں وامن دابین فی الارض الاعلیٰ اللہ رزقہا۔ یعنی کوئی نہیں چلنے والا زمین پر، مگر اللہ پر ہے روزی اس کی یعنی چلتا پھرتا، جیتا جاگتا، جو کوئی ہے سب کو اللہ ہی رزق دیتا ہے اور سورہ فاطر کے پہلے رکوع میں ہے۔ حل من خالق غیر اللہ یرزقہم من السماء والارض یعنی کوئی ہے بنانے والا اللہ کے سوا جو روزی دیتا ہے تم کو آسمان اور زمین سے اور سورہ شوریٰ رکوع دوم میں ہے: لہ مقالید السموات والارض یسطر الرزق لمن یشاء ویقدرانہ بلکل شیء علیم یعنی اللہ ہی کے ہاتھ میں ہیں نجیایا آسمانوں کی اور زمین کی، پھیلا دیتا ہے روزی واسطے جس کے چاہے اور اپ دیتا ہے وہ ہر چیز کی خبر رکھتا، مطلب یہ ہوا کہ نہ تو رزق کی نجیایا کسی اور کے ہاتھ میں ہے اور نہ کسی کو یہ خبر ہے کہ کس کو روزی زیادہ ملنی چاہیے اور کس کو کم اور سورہ ذاریات کے تیسرے رکوع میں ہے۔ ان اللہ هو الرزاق ذو القوۃ المتین یعنی اللہ جو ہے وہی ہے روزی دینے والا زور آور مضبوط اور سورہ ذاریات کے پہلے رکوع میں ہے۔ وفی السماء رزقکم یعنی اور آسمان میں ہے روزی تمہارے یعنی رزق کا خزانچی اور کفیل اللہ کے سوا کوئی نہیں ہے، سب کی روزی آسمان سے اللہ تعالیٰ اتارتا ہے۔

اور مشکوٰۃ باب الاستغفار میں مسلم کی روایت سے آیا ہے، فرمایا اللہ تعالیٰ نے حدیث قدسی میں یا عبادی کلکم جائع الامن اطعمتہ یا مستطعمونی اطعمکم یا عبادی کلکم عار الامن کسوتم فاستمونی اسکم یعنی اللہ تبارک و تعالیٰ فرماتا ہے، کہ اے میرے بندو! تم سب کے سب بھوکے ہو، مگر جس کو میں کھلا دوں، پس تم مجھ سے روزی مانگو، میں تم کو روزی کھلاؤں گا اور اے میرے بندو! تم سب کے سب ننگے ہو مگر جس کو میں پہنا دوں، پس تم مجھ سے کپڑا مانگو، میں تم کو کپڑا دوں گا، پس قرآن و حدیث میں صاف صاف بیان ہو گیا کہ روزی رزق کی نجیایا محض اللہ پاک کے واسطے خاص ہیں، ان میں کسی کا دخل یا تعلق سمجھنا شرک ہے، ایسے عقیدے سے بہت بچنا چاہیے۔

اور یہ قول بھی بالکل غلط ہے کہ روح مبارک رسول اللہ ﷺ کی سب گھروں میں اور مقاموں میں گشت اور دورہ کرتی ہے، اس لیے کہ مشکوٰۃ باب الصلوٰۃ علی النبی ﷺ میں حضرت ابن مسعودؓ سے مرفوعاً روایت ہے، ان للہ ملائکہ سیاحین فی الارض یبلغونی من امتی السلام (رواہ النسائی والدارمی) یعنی نبی ﷺ نے فرمایا ہے کہ کچھ فرشتوں کو اللہ نے اس کام پر تعینات کر دیا ہے کہ وہ دنیا میں پھرتے رہتے ہیں، جو کوئی شخص میری امت سے میرے اوپر درود و سلام پڑھتا ہے، وہ فرشتے اس درود کو میرے پاس پہنچا دیتے ہیں اور حضرت ابو ہریرہؓ سے مرفوعاً یہ لفظ آئے ہیں۔ من صلی عند قبری سمعته ومن صلی علی ناسیا لم یعد (رواہ البیہقی فی شعب الایمان) یعنی فرمایا نبی ﷺ نے جو کوئی شخص میری قبر کے پاس مجھ پر درود و سلام پڑھتا ہے اس کو میں خود سن لیتا ہوں اور جو کوئی شخص دور کا بننے والا میرے اوپر درود و سلام پڑھتا ہے وہ میرے پاس پہنچایا جاتا ہے یعنی فرشتے لاتے ہیں، پس اگر روح مبارک رسول اللہ ﷺ کی سب گھروں اور سب مقاموں پر گشت کرتی ہوتی تو حدیثوں میں یوں بیان آتا کہ جہاں کہیں میرا ذکر ہوتا ہے یا درود و سلام پڑھا جاتا ہے میں سن لیتا ہوں یا موجود ہوتا ہوں اور فرشتوں کے پہنچانے کی حاجت نہ ہوتی۔

افسوس! کہ مسلمان کہلاتے ہیں اور عقیدے سے ایسے رکھتے ہیں جو قرآن و حدیث کے صریح خلاف ہیں، یاد رکھنا چاہیے کہ ہر جگہ حاضر و ناظر ہونا اور ہر چیز کی ہر وقت خبر رکھنا خاص ذات وحدہ لا شریک لہ باری تعالیٰ کے واسطے ہے کسی دوسرے کے واسطے اس صفت کو لگانا یا سمجھنا کھلا ہوا شرک ہے، اس سے بہت بچنا اور پرہیز کرنا چاہیے۔ واللہ یشاء الی صراط مستقیم واخر دعوانا ان الحمد للہ رب العالمین والصلوة والسلام علی رسولہ وعلیٰ الہ واصحابہ ووسائر عباد اللہ الصالحین۔ حررہ حمید اللہ عفی عنہ 20 ذی الحجہ 1316ھ سید محمد نذیر حسین

قرآن و حدیث کی روشنی میں احکام و مسائل

